

Il-benefiċċju għal diżimpjeg

ILLUM se nkompli l-harsa tagħna lejn il-benefiċċji soċjali li jinghataw għal żmien qasir. Wara li l-gimgha l-oħra tkellimna dwar il-Benefiċċju għal Mard, illum se nitkellmu dwar il-Benefiċċju għal Diżimpjeg.

Għal darb'ohra nringrazzja lill-kollega tiegħi Anton Cesare (Assistent Direttur għal Customer Care) li tani għajna kbira biex inwassal it-tagħrif tal-lum.

X'inhu l-Benefiċċju għal Diżimpjeg?

Persuna li taħdem fuq bażi ta' kuntratt ta' servizz u għalhekk thallas il-kontribuzzjonijiet dovuti (jiġifieri persuna impjegata iżda mhux taħdem għal rasha) tista' tkun intitolata li tirċievi l-Benefiċċju għal Diżimpjeg sakemm din il-persuna tkun qiegħda tirreġistra għax-xogħol taħt l-Ewwel Parti tar-Registru miżmum mil-Korporazzjoni tax-Xogħol u Tahrig (ETC).

L-istess bħalma rajna fil-każ tal-Benefiċċju għal Mard hmi-stax ilu, biex wiehed jista' jkollu dritt għal dan il-benefiċċju kontributorju jrid ukoll jissodisfa t-test tal-kontribuzzjonijiet.

It-test tal-kontribuzzjonijiet

Kif semmejt fl-aħhar artiklu tiegħi il-fattur importanti u determinanti biex persuna tkun intitolata għall-benefiċċji kontributorji huwa t-test tal-kontribuzzjonijiet. Fil-każ tal-Benefiċċju għal Diżimpjeg, fil-prinċipju huwa simili għal dak li trattajt għar-rigward tal-Benefiċċju għal Mard.

Fil-fatt il-persuna li titlob dan il-benefiċċju trid tissodisfa żewġ testijiet kontributorji li huma: l-ewwel test, li l-persuna jrid ikollha mill-anqas ham-sin (50) kontribuzzjoni mhallsa bħala persuna impjegata minn mindu daħlet fl-iskema tas-Sigurtà Soċjali sad-data immedjament qabel issir it-talba; u t-tieni test, il-persuna jrid ikollha mill-anqas għoxrin (20) kontribuzzjoni mhallsa jew akkreditati bħala persuna impjegata fis-sentejn ta' qabel issir it-talba.

Hawnhekk wiehed jistaqsi kemm idum jithallas dan il-benefiċċju. Il-massimu ta' żmien li persuna tkun eligibbli li tirċievi l-benefiċċju huwa ta' sitt xhur (sitt ijiem fil-gimgha) jew 156 gurnata. Biex tinghata dan l-ammont ta' benefiċċju l-persuna jrid ikollha talanqas tliet snin shaħ ta' kontribuzzjonijiet imhallsin bħala impjegata u li mhux diġà intużaw biex fuqhom thallsu xi bene-



fiċċji kontributorji oħrajn.

Ftit eżempji

Nerġgħu nagħtu ftit eżempji kif għamilt fl-aħhar artiklu tiegħi. L-ewwel eżempju (A), jekk inti tagħmel talba għall-Benefiċċju għal Diżimpjeg illum (allura fl-2010) u matul is-sena preċedenti (2009) hallast sena shiha ta' kontribuzzjonijiet tas-sigurtà soċjali bħala persuna impjegata, inti żgur li se tissodisfa it-testijiet kontributorji msemmija. Se jkollok (i) il-50 kontribuzzjonijiet imsemmijin fl-ewwel test immedjament qabel it-talba kif ukoll mill-ewwel ta' Jannar sal-gurnata li spiċċajt mix-xogħol u se jkollok (ii) l-20 kontribuzzjoni li għandek bżonn fit-tieni test.

Eżempju ieħor (B) – nassumu li ilek taħdem għal numru ta' snin u dejjem hallast il-kontribuzzjoni, għamilt sena wieqaf mix-xogħol u ergajt bdejt taħdem u wara ngħidu ahna sitt xhur taħdem u thallas il-kontribuzzjoni bħala persuna impjegata (f'sitt xhur jiġu madwar 26 kontribuzzjoni) u ergajt spiċċajt mix-xogħol. Anke hawn, inti se tikkwalifika għaliex se jkollok (i) il-50 kontribuzzjonijiet imsemmijin fl-ewwel test immedjament qabel it-talba għax se tkun ilek taħdem għal numru ta' snin u se jkollok (ii) l-20 kontribuzzjoni li għandek bżonn fit-tieni test għax fis-sentejn ta' qabel suppost li se jkollok madwar 52 kontribuzzjoni mhallsa għax tkun hdimt madwar sena.

L-aħhar eżempju (C) – nassumu li ilek taħdem għal numru ta' snin bħala persuna li issa taħdem għal rasha (self-occupied) u dejjem hallast il-kontribuzzjoni u spiċċajt mix-xogħol. Bdejt tirreġistra għax-xogħol. Hawnhekk inti ma tikk-

walifikax għal Benefiċċju għal Diżimpjeg minhabba li għandek kontribuzzjonijiet mhallsin bħala persuna li taħdem għal rasha u mhux bħala persuna impjegata. Dawn il-kontribuzzjonijiet ma jghoddux għal Benefiċċju għal Diżimpjeg biss iżda naturalment jghoddu għal kull benefiċċju jew pensjoni oħra li huma kontributorji.

Naturalment, jekk persuna tkun infurmata li m'għandhiex dritt għall-Benefiċċju għal Diżimpjeg, hija tista' dejjem tagħmel Appell quddiem l-Arbitru tas-Sigurtà Soċjali skont kif ikun indikat fuq l-ittra li tirċievi fi żmien 30 jum minn din l-ittra. Iżda huwa importanti hafna li qabel tappella, tiehu parir minn xi uffiċjal tagħna fl-Uffiċċju Distrettwali. Dan biex l-ewwel nett ikun żgurat li r-rekord tal-kontribuzzjonijiet tal-persuna huwa aġġornat u anke biex tara jekk tkunx intitolata għall-Assistenza għal Diżimpjeg (Għajna Soċjali) jew kif hafna jafuha, ir-'relief' jew assistenzi oħrajn. Fuq dawn l-assistenzi jkollna l-opportunità li nitkellmu aktar 'il quddiem.

X'inhu kontribuzzjonijiet akkreditati?

Huwa importanti li nerga' nsemmi l-kontribuzzjonijiet akkreditati. Kif diġà għidtilkom fl-aħhar artiklu tiegħi, kull persuna li ġeneralment tissodisfa t-testijiet kontributorji, fil-każ tal-benefiċċji li jinghataw għal żmien qasir, tista' tikkwalifika għall-kontribuzzjonijiet akkreditati. Dawn il-kontribuzzjonijiet akkreditati huma importanti hafna għax għall-fini tal-mod kif jinhadmu l-benefiċċji kontributorji, inkluż il-pensjonijiet, dawn jitqiesu qishom imhallsin.

Fil-każ tal-Benefiċċju għal Diżimpjeg, il-kontribuzzjonijiet akkreditati jinghataw lil kull persuna impjegata ta' l fuq minn 18-il sena għal kull gimgha shiha li tirreġistara għax-xogħol. Il-gimgha shiha hija meqjusa mit-Tnejn sas-Sibt. Anke persuna li taħdem għal rasha, għalkemm m'għandhiex dritt għall-Benefiċċju għal Diżimpjeg, hija intitolata għall-kontribuzzjonijiet akkreditati kemm-il darba tissodisfa ż-żewġ testijiet imsemmijin fuq. Ta' min jirrimarka wkoll li persuna taħt it-18-il sena hija intitolata għal kontribuzzjonijiet akkreditati anke jekk tkun hallset kontribuzzjoni tas-sigurtà soċjali waħda.

Tajjeb li tkun taf

Persuna tista' tikkwalifika għal Benefiċċju għal Diżimpjeg wara li tkun hallset 13-il kontribuzzjoni bħala persuna impjegata. Issa jekk kemm-il darba il-persuna ma tkunx għamlet użu mill-perjodu kollu mogħti lilha fuq talba preċedenti u lanqas ma tkun hallset it-13-il kontribuzzjoni bħala persuna impjegata hi se tkun intitolata li tirċievi biss id-differenza bejn in-numru ta' jiem originarjament mogħtija u l-ghadd ta' jiem attwalment imhallsin qabel issir it-talba l-għida.

Eżempju, inti kellek talba għal Benefiċċju għal Diżimpjeg fejn kont ġejt intitolat għal massimu ta' 156 gurnata. Wara disa' gimghat (54 gurnata) waqft tirreġistra u bdejt taħdem bħala persuna impjegata fejn domt biss 12-il gimgha. Waqft mix-xogħol u ergajt bdejt tirreġistra. Peress li ma hallastx il-massimu rikjest ta' 13-il kontribuzzjoni ma terġax tkun intitolat għal 156 gurnata iżda għal 102 granet (156 - 54 =

102 granet). Jghaddu 17-il gimgha (102 granet) u l-Benefiċċju għal Diżimpjeg jiejaf u wara terġa' tibda taħdem bħala persuna impjegata fejn tagħmel biss gimgha waħda xogħol. Dan ifisser li tkun hallast kontribuzzjoni waħda.

Tibda tirreġistra għax-xogħol iżda ma tikkwalifikax għal Benefiċċju għal Diżimpjeg peress li ma hallastx 13-il bolla wara l-eżawriment tal-benefiċċju. F'dan il-każ trid talanqas tagħmel 12-il gimgha oħra f'impjegat bħala persuna impjegata, thallas it-12-il kontribuzzjoni biex tkun tista' tikkwalifika għal Benefiċċju għal Diżimpjeg wara li tkun bdejt tirreġistra għax-xogħol.

Benefiċċju Speċjali għal Diżimpjeg

Ta' min jirrimarka li persuna assigurata li tikkwalifika għal Benefiċċju għal Diżimpjeg li hija kap ta' familja jew tgħix għal rasha tista' tikkwalifika wkoll għal Benefiċċju Speċjali għal Diżimpjeg diment li l-persuna tagħmel talba għal Assistenza Soċjali għal Diżimpjeg fl-Uffiċċju Distrettwali.

Jekk il-persuna tikkwalifika għal din l-assistenza soċjali, hija mbagħad tirċievi il-Benefiċċju Speċjali għal Diżimpjeg. Il-persuna tista' wkoll tkun intitolata għal differenza fl-Assistenza Soċjali għal Diżimpjeg jekk ir-rata applikabbli skont in-numru ta' membri fil-familja tkun ogħla mir-rata tal-Benefiċċju Speċjali għal Diżimpjeg.

Biex persuna tikkwalifika għall-Assistenza Soċjali għal Diżimpjeg (u sussegwentement għal Benefiċċju Speċjali għal Diżimpjeg) il-persuna ma tridx teċċedi l-iskala stabbilita tal-mezzi wara li d-Dipartiment inkwistjoni jkun ha inkonsiderazzjoni d-dhul totali ta' dik il-persuna u d-dipendenti tagħha f'dik id-dar.

Għaldaqstant il-persuna trid tissottoment kull dokument neċessarju fejn juri xi dhul għandha. Dwar dan ikollna l-opportunità li nitkellmu aktar 'il quddiem.

Il-hlas tal-benefiċċju

Kif diġa' spjegajt fl-artiklu ta' qabel, ir-rata tal-benefiċċji kontributorji li jithallsu għal żmien qasir tiġi stabbilita għal jum ta' mhux fil-gimgha bħalma huma l-pensjonijiet, il-benefiċċji u l-għajnuniet l-oħrajn.

Fil-każ tal-Benefiċċju għal Diżimpjeg, persuna li tissodisfa l-kriterji msemmijin aktar qabel tkun intitolata għal jum ta' benefiċċju (bir-rata stabbilita) għal kull kontribuzzjoni mhallsa sakemm dan ma jaqbiżx 156

gurnata (jew sitt xhur bis-sitt ijiem fil-gimgha).

Ir-rata kuljum tal-Benefiċċju għal Diżimpieg għal ġenitur singlu jew persuna miżżewġa li tmantni lill-konjugi li ma jahdimx jew ma tahdimx fultajm hija ta' €10.85.

Dan ifisser li xi hadd li jirreġistra għal ġimgha shiha jirċievi benefiċċju li jammonta għal €65.81 fil-ġimgha.

Fil-każ tal-persuni l-oħra, inkluż dawk singoli, ir-rata imhallsa hija ta' €7.10 kuljum. Jiġifieri xi hadd li jirreġistra għal ġimgha shiha jirċievi benefiċċju li jammonta għal €42.60 fil-ġimgha.

Kemm-il darba persuna tikwalifika għal Benefiċċju Speċjali għal Diżimpieg allura r-rata għal ġenitur singlu jew persuna miżżewġa li tmantni lill-konjugi li ma jahdmux hija ta' €18.22 jew €109.32 fuq ġimgha ta' sitt



MARK MUSÙ

Direttur għall-Iżvilupp
Strategiku u Relazzjonijiet
Internazzjonali – Dipartiment
tas-Sigurtà Soċjali

ijiem waqt li fil-każ tal-persuni l-oħra, inkluż dawk singoli, ir-rata hi ta' €11.90 kuljum. Jiġifieri xi hadd li jirreġistra għal ġimgha jirċievi €71.40 fil-ġimgha.

Fl-artiklu li jmiss se nagħti harsa lejn il-Benefiċċju għal Korrimment fuq ix-xogħol kif ukoll l-Għotja għall-Korrimment fuq ix-xogħol.

Kont taf li...

- L-ETC iżżomm tliet reġistri.

L-ewwel parti tar-reġistru hija għal dawk il-persuni li jew qatt ma hadmu jew inkella li sfaw bla xogħol. Persuna biex tkun eliġibbli għal Benefiċċju għal Diżimpieg trid tirreġistra taħt din il-parti tar-reġistru u trid turi l-herqa li tittharreg u/jew tahdem.

- It-tieni parti tar-reġistru hija għal dawk il-persuni li rriżenjaw minn xogħolhom minn jeddhom, inkella tkeċċew mix-xogħol mhux minhabba problemi fl-ażjenda fejn kienu jahdmu, jew ma pprovdewx id-dokumenti neċessarji biex wiehed jirreġistra għax-xogħol inkella li tneħhew mill-ewwel parti tar-reġistru.

- It-tielet parti tar-reġistru hija għal persuni li diġà jahdmu iżda li jixtiequ jkunu avżati b'opportunitajiet godda ta' xogħol. Taħt din il-parti hemm inklużi wkoll persuni, l-aktar studenti, li qegħdin ifittxu xogħol temporanju. Hemm persuni oħrajn li jixtiequ impieg partajm bhala l-uniku impieg jew jixtiequ impieg ieħor barra dak li diġà għandhom bhalissa.

- Il-Benefiċċju għal Diżimpieg jista' jithallas biss lil min jirreġistra taħt l-ewwel parti tar-reġistru tal-qgħad. Persuna li tiflew ix-xogħol għandha tirrikorri fl-Uffiċċju tar-Registrazzjoni tal-ETC fl-Aċċess, 72 Triq Melita, il-Belt Valletta biex tibda tirreġistra taħt l-ewwel parti. Infakkar li meta persuna tirreġistra għax-xogħol l-ewwel darba mal-ETC taħt l-ewwel parti tar-reġistru, dan awtomatikament ikun meqjus bhala applikazzjoni u allura m'hemmx bżonn li wiehed japplika għal dan il-benefiċċju.

- Jekk il-persuna tahseb li għandha dritt għal benefiċċji oħrajn, bhall-għajnuna soċjali, din trid tapplika għalihom xorta. Għalhekk wara din il-persuna tkun tista' tmur fl-eqreb uffiċċju distrettwali tas-sigurtà soċjali biex tistaqsi jekk tkunx intitolata għal xi benefiċċju jew assistenza oħra apparti l-Benefiċċju għal Diżimpieg. Wiehed ma jridx jinsa wkoll li l-persuna trid tiehu magħha l-Karta tal-Identità, u dejjem jekk għandha, iċ-Ċertifikat ta' Tmiem ta' Impjieg kif ukoll ċertifikati akkademiċi.

Errata corripge

Fl-artiklu ta' hmistax ilu, l-ewwel paragrafu taħt is-sotto titolu "Tajjeb li tkun taf" ried jaqra hekk: Huwa importanti hafna li nsemmi li iċ-ċertifikat il-blu jrid jasal fid-Dipartiment tas-Sigurtà-Soċjali sa mhux aktar tard minn ghaxart (10) ijiem mid-data tal-eżami tat-tabib. Nuqqas ta' dan jista' jtellef milli persuna tirċievi dan il-benefiċċju. Huwa ferm importanti li d-dettalji fuq iċ-ċertifikat mediku jimtlew kollha u jkunu jistgħu jinqrav għax dan jista' jew itellef milli jinhareg il-benefiċċju inkella tista' tinghata rata ta' hlas hażina.

Staqsijiet lill-Sur Mark Musù billi tikteb lil:

**Paġna Sigurtà Soċjali, I-orizzont,
A41 Qasam Industrijali, Marsa, MRS3000**

inkella b'imejl bis-sugġett "Paġna Sigurtà Soċjali" fl-indirizz ittri@unionprint.com.mt. Il-mistoqsijiet iridu jkunu ta' interess ġenerali, mhux każi privati jew personali.

